



జిల్లా కోర్టు సమావేశ మందిరంలో మంత్రి జగదీశ్ రెడ్డి, ప్రభుత్వ విప్ గొంగిడి సునీతామహేందర్ రెడ్డి, జడ్పీ చైర్మన్ సందీప్ రెడ్డి, ఎమ్మెల్యే ప్రజ్ఞ శేఖర్ రెడ్డి

జిల్లా కోర్టును సందర్శించిన మంత్రి జగదీశ్ రెడ్డి

భువనగిరి అర్బన్, జూలై 3 : రాష్ట్ర విద్యుత్ శాఖ మంత్రి గుంటకండ్ల జగదీశ్ రెడ్డి, ప్రభుత్వ విప్ గొంగిడి సునీతామహేందర్ రెడ్డి, జడ్పీ చైర్మన్ ఎలిమినేటి సందీప్ రెడ్డి, ఎమ్మెల్యే ప్రజ్ఞ శేఖర్ రెడ్డి సోమవారం న్యాయవాదుల ఆహ్వానం మేరకు భువనగిరి కోర్టు భవనాన్ని సందర్శించారు. కోర్టు ఆవరణలోని భవనాలను సందర్శించి, ఎన్ని కోర్టులు, కేసుల విచారణ ఎలా జరుగుతుందని తెలుసుకున్నారు. వర్షపు నీరు కోర్టు భవనాలలోకి రావడం న్యాయవాదులు, కక్షిదారులు ఇబ్బందులు పడుతున్నారని,

ప్రస్తుత భవన సముదాయంలో అన్ని కోర్టులకు, సిబ్బందికి సరిపడా ఫర్నిచర్ లేదని, వర్షపు నీటికి స్లాబులు కురుస్తున్నాయని, అదనపు కోర్టు భవన నిర్మాణాన్ని చేపట్టాలని బారీ అసోసియేషన్ అధ్యక్షుడు నాగారం అంజయ్య మంత్రిని కోరారు. భువనగిరి కోర్టుకు అదనపు భవనాల నిర్మాణం విషయాన్ని ప్రభుత్వం దృష్టికి తీసుకెళ్లాలని మంత్రి హామీ ఇచ్చినట్లు ఆయన చెప్పారు. కార్యక్రమంలో జిల్లా ప్రధాన న్యాయ మూర్తి వి.బాలభాస్కర్ రావు, న్యాయమూర్తులు, న్యాయవాదులు పాల్గొన్నారు.

గ్రామాల అభివృద్ధి ప్రభుత్వ లక్ష్యం

• ఎమ్మెల్యే ప్రజ్ఞ శేఖర్ రెడ్డి

వలిగొండ, జూలై 3 : గ్రామాల అభివృద్ధి ప్రభుత్వ లక్ష్యమని భువనగిరి ఎమ్మెల్యే ప్రజ్ఞ శేఖర్ రెడ్డి అన్నారు. సోమవారం మండలంలోని వర్కట్పల్లిలో ఎంజీఎన్ కెజీఎస్ నిధులు రూ.16లక్షలతో నిర్మించిన గ్రామ పంచాయతీ భవనాన్ని, వర్కట్పల్లి నుంచి నేలపట్ల గ్రామానికి రూ.1.72కోట్లతో నిర్మించిన బీటీ రోడ్డును జడ్పీ చైర్మన్ ఎలిమినేటి సందీప్ రెడ్డితో కలిసి ప్రారంభించారు. అనంతరం ఎన్ డీఎస్ నిధులు రూ.25లక్షలతో నిర్మించనున్న అండర్ గ్రౌండ్ డ్రైనేజీ నిర్మాణ పనులకు శంకుస్థాపన చేశారు. ఈ సందర్భంగా ఆయన మాట్లాడుతూ వర్కట్పల్లి గ్రామాన్ని అభివృద్ధిలో ఆదర్శంగా తీర్చాదిద్దడానికే ఉద్దేశ్యం. ముఖ్యమంత్రి కేసీఆర్ గ్రామాలభివృద్ధి కోసం కోట్లాది రూపాయలను కేటాయించి ప్రతి గ్రామంలో మౌలిక వసతుల కల్పిస్తున్నట్లు తెలిపారు. కార్యక్రమంలో ఎంపీపీ నూతి రమేష్, జడ్పీటీసీ వాకిటీ పద్మాఅనంతరెడ్డి, వైస్ ఎంపీపీ బాతరాజు ఉమాబాలసర్నింహ, సర్పంచ్ మీసాల శేఖర్ రెడ్డి, పీపీసీఎస్ చైర్మన్ సుర్యుల వేంకటరెడ్డి, సోలిపురం అరవిందరెడ్డి, బీఆర్ఎస్ మండలాధ్యక్షుడు తుమ్మల వెంకటరెడ్డి, గూడూరు శ్రీధర్ రెడ్డి, గూడూరు శివశాంతిరెడ్డి, రాంరెడ్డి, లింగస్వామి,



వర్కట్పల్లిలో పంచాయతీ భవనాన్ని ప్రారంభిస్తున్న ఎమ్మెల్యే ప్రజ్ఞ శేఖర్ రెడ్డి, జడ్పీ చైర్మన్ ఎలిమినేటి సందీప్ రెడ్డి

పాండరి, మల్లెళ్ల, కృష్ణ, శంకర్ గౌడ్, మల్లెళ్ల, ప్రభాకర్, సత్యనారాయణ, సలీం పాల్గొన్నారు.

ఎల్ టీ సీ అందజేత

భూదాన్ పోచంపల్లి : మండలంలోని వంకమా మిడికి చెందిన సుంకరి కిష్యయ్యకు సీఎం సహాయ నిధి నుంచి మంజూరైన రూ.2.50లక్షల ఎల్ టీ సీని ఎమ్మెల్యే ప్రజ్ఞ శేఖర్ రెడ్డి సోమవారం అభిదారుడి కుటుంబసభ్యులకు అందజేశారు

కార్యక్రమంలో ఎంపీపీ మాడుగుల ప్రభాకర్ రెడ్డి, జడ్పీటీసీ కోట పుష్పలతామల్లారెడ్డి, వైస్ ఎంపీపీ పాక వెంకటేశ్వరయ్య, ఎంపీటీసీ, సర్పంచుల ఫోరం మండలాధ్యక్షుడు బత్తుల మాధవీ శ్రీశైలంగౌడ్, సామ రవీందర్ రెడ్డి, పీపీసీఎస్ చైర్మన్ కందాడి భూపాలరెడ్డి, సర్పంచ్ బొడిగి శంకరయ్య, బీఆర్ఎస్ నాయకులు పాల్గొన్నారు.

నిరుపేదలకు వరం సీఎం సహాయ నిధి

• ప్రభుత్వ విప్ గొంగిడి సునీతామహేందర్ రెడ్డి

బొమ్మలరామారం, జూలై 3 : సీఎం సహాయ నిధి నిరుపేదలకు వరం లాంటిదని ప్రభుత్వ విప్ గొంగిడి సునీతామహేందర్ రెడ్డి అన్నారు. మండలంలోని హాజీపూర్ గ్రామానికి చెందిన రామిడి లలితకు సీఎం సహాయ నిధి నుంచి మంజూరైన రూ.2.50లక్షల చెక్కును గురువారం అభిదారు కుటుంబ సభ్యులకు యాదగిరి గుట్టలోని తన నివాసంలో అందజేశారు. కార్యక్రమంలో భువనగిరి మార్కెట్ కమిటీ మాజీ డైరెక్టర్ రామిడి రాంరెడ్డి, బీఆర్ఎస్ గ్రామశాఖ అధ్యక్షుడు రామ స్వామిగౌడ్, పక్కీర్ బుచ్చిరెడ్డి, సంజీవరెడ్డి, సుధాకర్ పాల్గొన్నారు.

ఎరువులు, విత్తనాల కొరత తలెత్తకుండా చర్యలు చేపట్టాలి

• కలెక్టర్ పమేలా సత్పతి

భువనగిరి కలెక్టరేట్, జూలై 3 : జిల్లాలో ఎరువులు, విత్తనాల కొరత తలెత్తకుండా చర్యలు చేపట్టాలని కలెక్టర్ పమేలా సత్పతి అధికారులను ఆదేశించారు. సోమవారం రాత్రి కలెక్టరేట్ లో వివిధ శాఖల అధికారులతో నిర్వహించిన సమావేశంలో ఆమె మాట్లాడారు. విత్తనాల నాణ్యతపై జాగ్రత్తలు తీసుకోవాలని సూచించారు. సీఎంఆర్ మిల్లింగ్ త్వరగా జరిగేలా చర్యలు తీసుకోవాలన్నారు. తెలంగాణకు హరితహారం కింద గ్రామాల్లో మొక్కలు నాటేందుకు వారం లోపు 100 శాతం పనులు పూర్తి చేయాలని ఆదేశించారు. అవసరమైతే షాంటిస్మెంట్ పెద్ద మొక్కలు నాటి డ్రీ గార్డులను



సమావేశంలో మాట్లాడుతున్న కలెక్టర్ పమేలా సత్పతి

ఏర్పాటు చేయాలన్నారు. బీసీ కులవృత్తులకు లక్ష రూపాయల ఆర్థిక సాయం కింద వచ్చిన దరఖాస్తులను పరిశీలించి అర్హులను ఎంపిక చేయాలన్నారు. పంచాయతీ కార్యదర్శులు, మున్సిపల్ సిబ్బంది ఫీల్డ్ లెవల్ లో పరిశీలించి అర్హుల వివరాలను ఆన్ లైన్ లో నమోదు చేయాలని తెలిపారు.

రెండో విడుత గొర్రెల పంపిణీపై తప్పనిసరిగా జియో ట్యాగింగ్ చేయాలని, లబ్ధిదారుల వివరాలు ఆన్ లైన్ లో నమోదు చేయాలని ఆదేశించారు. సమావేశంలో అదనపు కలెక్టర్ దీపక్ తివారీ, శ్రీనివాస్ రెడ్డి, వివిధ శాఖల జిల్లా అధికారులు పాల్గొన్నారు.

నేడు భువనగిరిలో ఎమ్మెల్యే శేఖర్ రెడ్డి పర్యటన

భువనగిరి కలెక్టరేట్, జూలై 3 : మండలంలోని పలు గ్రామాల్లో మంగళవారం ఎమ్మెల్యే ప్రజ్ఞ శేఖర్ రెడ్డి పర్యటింపనున్నట్లు బీఆర్ఎస్ మండలాధ్యక్షుడు జనగాం పాండు, ప్రధాన కార్యదర్శి సీల ఓంప్రకాశ్ గౌడ్ సోమవారం ఒక ప్రకటనలో తెలిపారు. ఉదయం 7.30 గంటలకు అనంతారంలో, 8.30 గంటలకు చండుపట్టణం 9.30 గంటలకు అనాజీపురంలో పలు అభివృద్ధి కార్యక్రమాల్లో పాల్గొంటారని పేర్కొన్నారు. అదేవిధంగా ఉదయం 11.30 గంటలకు తాజీపూర్ లో డొడ్డి కొమురయ్య విగ్రహవిష్కరణకు హాజరవుతారని తెలిపారు. ఎమ్మెల్యే ఎగ్జిక్యూటివ్, ఎమ్మెల్యేలు భగత్, కేపీ, వివేకానందగౌడ్, బీఆర్ఎస్ జిల్లా అధ్యక్షుడు, రాష్ట్ర ఆయిల్ ఫెడ్ చైర్మన్, కంచర్ల రామకృష్ణారెడ్డి, రాష్ట్ర పీఠ, గోట్ డెవలప్ మెంట్ కార్పొరేషన్ చైర్మన్ దూదిమెట్ల బాలరాజ్ యాదవ్, రాష్ట్ర టూరిజం డెవలప్ మెంట్ కార్పొరేషన్ చైర్మన్ గిల్ల శ్రీనివాస్ యాదవ్, క్యామ మల్లేష్ కురుమ పాల్గొంటారని పేర్కొన్నారు. బీఆర్ఎస్ జిల్లా నాయకులు, కార్యకర్తలు, ప్రజాప్రతినిధులు అధిక సంఖ్యలో హాజరుకావాలని కోరారు.

షాదీఖాన నిర్మాణ ఫలం పరిశీలన

నకిరేకల్, జూలై 3 : నకిరేకల్ 14వ వార్డు లోని మినీ స్టేడియం పక్కన ముస్లింలకు రూ.కోటి తో నిర్మించనున్న షాదీఖాన స్థలాన్ని మున్సిపల్ చైర్మన్ రాజకొండ శ్రీనివాస్ గౌడ్ సోమవారం పరిశీలించారు. కార్యక్రమంలో మున్సిపాలిటీ ఏఈ గౌతమ్, పీఆర్ ఏఈ సంపత్, బీఆర్ఎస్ పట్టణాధ్యక్షుడు యల్లపర్తి సైదిరెడ్డి, నాయకులు గుర్రం గణేశ్, మోయిజ్, జాఫర్, అమీర్ పాషా, వలీ పాల్గొన్నారు.



బీటీ రోడ్డు పనులను ప్రారంభించిన మున్సిపల్ చైర్మన్ శ్రీనివాస్ విజయలక్ష్మి ఎంపీపీ మాడుగుల ప్రభాకర్ రెడ్డి

ప్రతి ఒక్కరూ విధిగా మొక్కలు నాటాలి : డీఈఓ

రామగిరి, జూలై 3 : హరితహారంలో ప్రతి ఒక్కరూ విధిగా మొక్కలు నాటాలని డీఈఓ భిక్షపతి తెలిపారు. డీఈఓ కార్యాలయంలో సోమవారం ఆయన మొక్కలు నాటారు. ఈ సందర్భంగా ఆయన మాట్లాడుతూ హరితహారంపై గ్రామీణ, పట్టణప్రాంతాల్లో ప్రజలకు అవగాహన పెంచాలన్నారు. అలాగే జిల్లా వ్యాప్తంగా అన్ని ప్రభుత్వ, ప్రైవేట్ పాఠశాల ఆధ్వర్యంలో హరితహారం నిర్వహించాలని ప్రధానోపాధ్యాయులకు సూచన చేశారు. కార్యక్రమంలో డీఈఓ కార్యాలయం ఏడీ జె.రామచారి, సూపరింటెండెంట్ చౌద్రేటి మోహన్, శంకర్, సిబ్బంది పాల్గొన్నారు.

పనుల్లో నాణ్యతా ప్రమాణాలు పాటించాలి

• మున్సిపల్ చైర్మన్ శ్రీనివాస్ విజయలక్ష్మి, ఎంపీపీ ప్రభాకర్ రెడ్డి

భూదాన్ పోచంపల్లి, జూలై 3 : అభివృద్ధి పనుల్లో నాణ్యతా ప్రమాణాలు పాటించాలని మున్సిపల్ చైర్మన్ శ్రీనివాస్ విజయలక్ష్మి శ్రీనివాస్, ఎంపీపీ మాడుగుల ప్రభాకర్ రెడ్డి అన్నారు. పట్టణంలోని మాధవరెడ్డి చౌరస్తా, సీతవానిగూడెం రోడ్డు నుంచి జగత్పల్లి వరకు చేపట్టిన బీటీ రోడ్డు పనులను సోమవారం వారు ప్రారంభించారు. కార్యక్రమంలో జడ్పీటీసీ కోట పుష్పలతామల్లారెడ్డి, వైస్ ఎంపీపీ పాక వెంకటేశ్వరయ్య, మున్సిపల్ చైర్మన్ బాతుక లింగ స్వామి, పీపీసీఎస్ చైర్మన్ కందాడి భూపాలరెడ్డి, కౌన్సిలర్లు సామల మల్లారెడ్డి, గుండు మధు, కర్నాటి రవీందర్, దేవరాయకుమార్, పెద్దల చక్రపాణి, కుడికాలు అఖిలాబలరాం, పీఆర్ ఏఈ వెంకటేశం, బీఆర్ఎస్ మండల, పట్టణాధ్యక్షులు, ప్రధాన కార్యదర్శులు పాటి సుధాకర్ రెడ్డి, సీత వెంకటేశం, చిలువేరు బాల నరసింహ, గునిగంటి మల్లేశ్ గౌడ్, సీత శ్రవణ్, నాయకులు పగిళ్ల సుధాకర్ రెడ్డి, గోరంటి శ్రీనివాస్ రెడ్డి, దొడ్లమోని చంద్రం, అంకం యాదగిరి, రావుల శ్రీనివాస్, వంగూరి వెంకయ్య పాల్గొన్నారు.

6న మత్స్యాలపై దుకాణాల బహిరంగ వేలం

వలిగొండ, జూలై 3 : వలిగొండలోని మత్స్యాలపై వాయిదా పడిన దుకాణ సముదాయాలకు ఈనెల 6న మధ్యాహ్నం 12 గంటలకు బహిరంగ వేలం నిర్వహించనున్నట్లు ఆలయ ఈడీ మోహన్ విబాబు సోమవారం ఒక ప్రకటనలో తెలిపారు. బొమ్మలు, క్యానిస్ట్రు, మణిహారం విక్రయాలు, తలనీలాలు, మాహనాల పూజ సామాగ్రి విక్రయం, కొబ్బరి చిప్పలు సమకూర్చుకొనుట, కూల్ డ్రింక్స్, హోటల్ నిర్వహణ, కొబ్బరి కాయలు అమ్ముకొనుట, వాహనాల టోల్ గేట్ వసూలు, ఫాటో స్టూడియో నిర్వహణకు వేలం నిర్వహించబడునని పేర్కొన్నారు. ఉదయం 11.59 గంటలలోపు టెండర్లను బాక్స్ లో వేయాలని తెలిపారు. పూర్తి వివరాలకు ఆలయ ఈడీ కార్యాలయంలో సంప్రదించాలని కోరారు.

తాటి చెట్టు పైనుంచి పడి గీత కార్మికుడు మృతి

వలిగొండ, జూలై 3 : తాటి చెట్టు పైనుంచి పడి గీత కార్మికుడు మృతి చెందిన ఘటన మండలంలోని గొల్లపల్లిలో సోమవారం జరిగింది. పోలీసులు, కుటుంబ సభ్యులు తెలిపిన వివరాల ప్రకారం.. గొల్లపల్లికి చెందిన కొమ్మగూని స్వామి (63) కల్లు తీయడానికి చెట్టు ఎక్కిగా.. ప్రమాదవశాత్తు మోకా జారి కిందపడి తీవ్రంగా గాయపడ్డాడు. చికిత్స నిమిత్తం రామన్నపేట ప్రభుత్వ దవాఖానకు తరలించగా అప్పటికే మృతి చెందినట్లు వైద్యులు నిర్ధారించారు. కుటుంబ సభ్యుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ ప్రభాకర్ తెలిపారు.

నార్కట్ పల్లి సీబిగా మహేశ్

చిట్టూరు, జూలై 3 : నార్కట్ పల్లి సీబిగా టీ. మహేశ్ సోమవారం రాత్రి బాధ్యతలు స్వీకరించారు. ఇప్పటి వరకు ఇక్కడ సీబిగా పనిచేసిన శివరాంరెడ్డి డిఎస్సీ ఉద్యోగిని పొంది ఇక్కడి నుంచి బదిలీ అయ్యారు. మహేశ్ రాజకొండ కమిషనరేట్ పరిధి నుంచి ఇక్కడికి బదిలీపై వచ్చారు. సీబికి ఎస్ఐ రవి స్వాగతం పలికారు.



సీబికి స్వాగతం పలుకుతున్న ఎస్ఐ రవి



టీఎన్ఆర్టీసీ చైర్మన్ బాజిరెడ్డి గోవర్ధన్ కు వినతి పత్రం అందిస్తున్న బీఆర్ఎస్ నాయకులు

రాత్రి సమయంలో భువనగిరికి ఆర్టీసీ బస్సులు నడుపాలి

భువనగిరి అర్బన్, జూలై 3 : హైదరాబాద్ నుంచి జనగాం, హన్మకొండ, వరంగల్ కు వెళ్తున్న హైదరాబాదుకు పోతున్న బస్సులు రాత్రి సమయంలో భువనగిరి బస్టాండ్ కు వచ్చేలా చూడాలని బీఆర్ఎస్ నాయకులు సోమవారం టీఎన్ ఆర్టీసీ చైర్మన్ బాజిరెడ్డి గోవర్ధన్ కు వినతి పత్రం అందజేశారు. వినతి పత్రం ఇచ్చిన వారిలో బీఆర్ఎస్ నాయకులు గోమూరి సుధాకరెడ్డి, రాచపల్లె రమేష్, ఉన్నారు.